

## தேசியச் செய்திகள்

### வீடு தேடி வரும் பொது விநியோகம் பற்றிய அறிக்கை

- ❖ நிதி ஆயோக் அமைப்பானது சமீபத்தில் 'வீடு தேடி வரும் பொது விநியோகம் - மாநிலங்கள்/ஒன்றியப் பிரதேசங்கள் முழுவதும் பயன்படுத்தப்படும் நல்ல நடைமுறைகள்' என்ற தலைப்பில் ஒரு அறிக்கையை வெளியிட்டது.
- ❖ உலக உணவுத் திட்டமும் இந்தக் கணக்கெடுப்பின் ஒரு பகுதியாகும்.
- ❖ மாநிலங்கள் மற்றும் ஒன்றியப் பிரதேசங்களால் வீடு தேடி வரும் பொது விநியோக மதிப்புச் சங்கிலி முறையைச் செயல்படுத்துவதில் பின்பற்றப்பட்ட நல்ல மற்றும் புதுமையான நடைமுறைகளின் தொகுப்பை இது வழங்குகிறது.
- ❖ குழந்தைகள், கர்ப்பிணிப் பெண்கள் மற்றும் பாலூட்டும் பெண்களுக்கு (PLW) ஊட்டச் சத்தில் உள்ள இடைவெளியைப் பூர்த்தி செய்வதற்காக, ஒருங்கிணைந்த குழந்தைகள் மேம்பாட்டுச் சேவைத் திட்டங்களின் (ICDS) துணை ஊட்டச்சத்து வழங்கீட்டுத் திட்டங்களின் கீழ், இந்திய அரசு வீடு தேடி வரும் பொது விநியோகத்தினை வழங்கச் செய்கிறது.

### பேரிடர்களைத் தாங்கக் கூடிய உள்கட்டமைப்புக்கான கூட்டமைப்பு



- ❖ பேரிடர்களைத் தாங்கக் கூடிய உள்கட்டமைப்புக்கான கூட்டமைப்பினை 'சர்வதேச அமைப்பாக' வகைப்படுத்தச் செய்வதற்கு மத்திய அமைச்சரவை சமீபத்தில் ஒப்புதல் அளித்துள்ளது.
- ❖ விதிவிலக்குகள், பாதுகாப்புகள் மற்றும் சலுகைகளை வழங்கச் செய்வதற்காக, பேரிடர்களைத் தாங்கக் கூடிய உள்கட்டமைப்புக்கான கூட்டமைப்புடன் தலைமையக ஒப்பந்தத்தில் (HQA) கையெழுத்திடவும் அது ஒப்புதல் அளித்துள்ளது.
- ❖ 1947 ஆம் ஆண்டு ஐக்கிய நாடுகளின் (சலுகைகள் மற்றும் தடைகள்) சட்டத்தின் கீழ்

இது மேற்கொள்ளப் பட்டது.

- ❖ இது பேரிடர்களைத் தாங்கக்கூடிய உள்கட்டமைப்புக்கான கூட்டமைப்பிற்கு ஒரு சுயாதீனமான மற்றும் சர்வதேச சட்ட ஆளுமையை வழங்கும்.
- ❖ இதனால் இந்த அமைப்பு சர்வதேச அளவில் அதன் செயல்பாடுகளைச் சரியான முறையிலும் திறம்படவும் செய்ய முடியும்.
- ❖ 2016 ஆம் ஆண்டு புது டெல்லியில் நடைபெற்ற பேரிடர் அபாயத்தைக் குறைப்பது குறித்த ஆசிய அமைச்சர்கள் மாநாட்டின் போது பேரிடர்களைத் தாங்கக்கூடிய உள் கட்டமைப்புக்கான கூட்டமைப்பு குறித்தக் கருத்தாக்கம் பிரதமர் அவர்களால் முன் மொழியப் பட்டது.

## பாரத் ஸ்டேட் வங்கி நிறுவப்பட்ட தினம்



- ❖ இந்திய நாட்டின் மிகப் பழமையான வணிக வங்கியான பாரத் ஸ்டேட் வங்கி ஜூலை 01 ஆம் தேதியன்று தனது 67வது ஆண்டு நிறைவைக் கொண்டாடுகிறது.
- ❖ 1806 ஆம் ஆண்டு கல்கத்தா வங்கியாக நிறுவப்பட்டு பின்னர் இம்பீரியல் பேங்க் ஆஃப் இந்தியா என்று மாற்றப்பட்ட பின்னர் இது பாரத் ஸ்டேட் வங்கியாக உருவெடுத்தது.
- ❖ மெட்ராஸ் வங்கியானது, கல்கத்தா வங்கி மற்றும் பாம்பே வங்கியுடன் இணைக்கப் பட்டு இம்பீரியல் பேங்க் ஆஃப் இந்தியாவாக உருவானது.
- ❖ இது பின்னர் 1955 ஆம் ஆண்டில் பாரத் ஸ்டேட் வங்கி ஆக மாறியது.
- ❖ மெட்ராஸ் வங்கி 1806 ஆம் ஆண்டு ஜூன் 02 ஆம் தேதியன்று நிறுவப்பட்டது.
- ❖ பாம்பே வங்கி 1840 ஆம் ஆண்டு ஏப்ரல் 15 ஆம் தேதியன்று நிறுவப் பட்டது
- ❖ மெட்ராஸ் வங்கி 1843 ஆம் ஆண்டு ஜூலை 01 ஆம் தேதியன்று நிறுவப் பட்டது.

## தேர்தல் பத்திரங்கள் வெளியீடு

- ❖ பாரத் ஸ்டேட் வங்கி அதன் அங்கீகரிக்கப்பட்ட 29 கிளைகள் மூலம் தேர்தல் பத்திரங்களை வெளியிடுவதற்கும் அவற்றைப் பணமாக்குவதற்கும் அந்த வங்கிக்கு மத்திய அரசு அங்கீகாரம் அளித்துள்ளது.
- ❖ தேர்தல் பத்திரங்கள் என்பது அரசியல் கட்சிகளுக்கு யார் வேண்டுமானாலும் பணத்தை நன்கொடையாக அளிப்பதற்கு வழிவகை செய்யும் செயற்கருவிகளாகும்.
- ❖ தேர்தல் பத்திரங்கள் வெளியிடப்பட்ட நாளிலிருந்து பதினைந்து நாட்களுக்குச் செல்லுபடியாகும்.

- ❖ செல்லுபடியாகும் காலம் முடிந்த பிறகு தேர்தல் பத்திரம் தாக்கல் செய்யப்பட்டால், அதன் மூலம் பணம் பெற இருந்த எந்தவொரு அரசியல் கட்சிக்கும் பணம் செலுத்தப்படாது.
- ❖ காலாவதியான பத்திரங்களின் மொத்த மதிப்புகள் பிரதமரின் நிவாரண நிதியில் பாரத் ஸ்டேட் வங்கியினால் வைப்பு வைக்கப்படுகின்றன.
- ❖ தேர்தல் பத்திரங்கள் நன்கொடையாளரின் பெயரைக் கொண்டிருக்காது.
- ❖ எனவே, அரசியல் கட்சிகள் நன்கொடையாளரின் அடையாளத்தினைத் தெரிந்து கொள்ள முடியாது.

## How An Electoral Bond Works

01

Notified banks are chosen

02

The notified bank issues electoral bonds

03

The donor buys an electoral bond using a cheque/digital payment

04

The donor gives the party of his/her choice the bond within the specified timeframe

05

The party deposits the bond in an account, the details of which are with the Electoral Commission

## சர்வதேசச் செய்திகள்

### RIMPAC 2022 பயிற்சி



- ❖ RIMPAC-22 என்ற பயிற்சியானது ஹவாய் தீவுகள் மற்றும் தெற்கு கலிபோர்னியாவிற்கு அருகில் நடைபெற்றது.

- ❖ இந்த ஆண்டிற்கான இந்தப் பலபரிமாணப் பயிற்சியில் 27 நாடுகள் பங்கேற்கின்றன.
- ❖ இது அமெரிக்காவினால் இரண்டு ஆண்டுகளுக்கு ஒருமுறை நடத்தப் படுகின்ற, மிகப் பெரியப் பலதரப்புக் கடற்படைப் பயிற்சிகளில் ஒன்றாகும்.
- ❖ RIMPAC பயிற்சியானது 1971 ஆம் ஆண்டில் அமெரிக்கா, ஆஸ்திரேலியா மற்றும் கனடா ஆகிய நாடுகளால் வருடாந்திர பயிற்சியாகத் தொடங்கப்பட்டது.
- ❖ ஆனால் 1974 ஆம் ஆண்டு முதல், கடல்சார் பயிற்சி இரு ஆண்டுகளுக்கு ஒருமுறை நடக்கும் நிகழ்வாக மாறியது.
- ❖ இந்தியா முதன் முதலில் 2014 ஆம் ஆண்டில் நடைபெற்ற RIMPAC பயிற்சியில் பங்கேற்றது.
- ❖ 2022 ஆம் ஆண்டு RIMPAC பயிற்சியின் கருத்துரு, 'திறன்மிக்க, தகவமைப்பு மிக்க, பங்குதாரர்கள்' என்பதாகும்.

## பொருளாதாரச் செய்திகள்

### எதிர்கால யூனிகார்ன் நிறுவனங்கள் குறியீடு 2022

Startup	Funding recieved (in \$ mn)	Year founded	Sector
Shiprocket	355	2017	Logistics Tech
Zepto	360	2021	Quick Commerce
Turtlemint	200	2015	E-Commerce
Ather Energy	290	2013	Electric Vehicle
Vivriti Capital	190	2017	Fintech
Ninjacart	370	2015	AgriTech
Dunzo	700	2015	Quick Commerce
Rapido	310	2015	Shared Economy
Clear Tax	140	2011	Fintech
Twin Health	200	2018	HealthTech

Source - ASK Private Wealth Hurun India Future Unicorn Index 2022

- ❖ 2022 ஆம் ஆண்டின் ஹூருன் இந்தியா எதிர்கால யூனிகார்ன் நிறுவனங்கள் என்ற குறியீடானது ஹூருன் ஆராய்ச்சி நிறுவனத்தால் வெளியிடப்பட்டது.
- ❖ இந்தக் குறியீட்டின்படி, அடுத்த இரண்டு அல்லது நான்கு ஆண்டுகளில் இந்தியாவில் 122 புதிய யூனிகார்ன் நிறுவனங்கள் உருவாகும்.
- ❖ அடுத்த இரண்டு ஆண்டுகளில் யூனிகார்ன் நிறுவனமாக மாறக்கூடிய நிறுவனங்கள் கேசெல்லெஸ் என்று அழைக்கப்படும்.
- ❖ கேசெல்லெஸ் நிறுவனத்தின் மதிப்பு 500 மில்லியன் அமெரிக்க டாலர்கள் முதல் 1 பில்லியன் டாலர் வரை எட்டும் என எதிர்பார்க்கப்படுகிறது.
- ❖ அடுத்த நான்கு ஆண்டுகளில் யூனிகார்ன் நிறுவனமாக மாறக்கூடிய தொடக்க நிறுவனம் சீட்டாஸ் ஆகும்.
- ❖ ஒரு யூனிகார்ன் நிறுவனம் என்பது 1 பில்லியன் அமெரிக்க டாலர்களுக்கும் அதிகமான மதிப்பைக் கொண்ட ஒரு தனியார் தொடக்க நிறுவனமாகும்.
- ❖ இந்தச் சொல் முதன்முதலில் 2013 ஆம் ஆண்டில் வெளியிடப்பட்டது.

- ❖ இந்தச் சொல்லானது துணிகர முதலீட்டாளர் அயலின் லீ என்பவரால் உருவாக்கப் பட்டது.

### தங்கத்திற்கான இறக்குமதி வரி

- ❖ தங்கத்திற்கான இறக்குமதி வரியை 10.75 சதவீதத்தில் இருந்து 15 சதவீதமாக அரசு உயர்த்தியுள்ளது.
- ❖ இது நடப்புக் கணக்குப் பற்றாக்குறையினை நிலையாக வைத்திருக்கவும், இந்த மஞ்சள்நிற உலோகத்தின் அதிகரித்து வரும் இறக்குமதியைச் சரியான முறையில் வைத்திருப்பதையும் நோக்கமாகக் கொண்டுள்ளது.
- ❖ முன்பு, தங்கத்தின் மீதான அடிப்படை சுங்க வரி 7.5 சதவீதமாக இருந்த நிலையில், தற்போது இது 12.5 சதவீதமாக இருக்கும்.
- ❖ 2.5 சதவீத விவசாய உள்கட்டமைப்பு மேம்பாட்டு வீத வரியுடன், தங்கம் மீதான செயல் திறன்மிக்க சுங்க வரியானது 15 சதவீதமாக இருக்கும்.

### நிதி நிலைத்தன்மை அறிக்கை




- ❖ இந்திய ரிசர்வ் வங்கியானது, ஆண்டிற்கு இரண்டு முறை அதனால் மேற்கொள்ளப் படும் நிதி நிலைத்தன்மை அறிக்கையை (FSR) வெளியிட்டது.
- ❖ இதன் படி மொத்த வாராக் கடன்களுடன் (GNPA) வங்கி அமைப்பின் சொத்துத் தரம் மேம்பட்டு உள்ளது.
- ❖ 2021 ஆம் ஆண்டு மார்ச் மாதத்தில் 7.4 சதவீதமாக இருந்த அதன் விகிதம் ஆனது 2022 ஆம் ஆண்டு மார்ச் மாதத்தில், ஆறு ஆண்டுகளில் இல்லாத அளவிற்கு 5.9 சதவீதமாகக் குறைந்துள்ளது.
- ❖ ஒரு வருடத்திற்கு முன்பு 67.6 சதவீதமாக இருந்த வாராக் கடன்களை ஈடு செய்ய வைக்கப் படும் நிதி விகிதம் ஆனது (PCR) 2022 ஆம் ஆண்டு மார்ச் மாதத்தில் 70.9 % ஆக மேம்படுத்தப் பட்டுள்ளது.
- ❖ வாராக் கடன்களை ஈடு செய்ய வைக்கப்படும் நிதி விகிதம் என்பது, மோசமானக் கடன்களால் ஏற்படும் இழப்புகளுக்கு வங்கி ஒதுக்கும் நிதியின் சதவீதமாகும்.

## அறிவியல் மற்றும் தொழில்நுட்பம்

### விண்வெளியில் எலும்பு நிறை இழப்பு

- ❖ விண்வெளி வீரர்கள் விண்வெளியில் பயணம் செய்யும் போது அதிக அளவு எலும்பு நிறைகளை இழப்பதாக ஆராய்ச்சியாளர்கள் கண்டறிந்துள்ளனர்.

- ❖ அவர்கள் தங்கள் பணிகளில் இருந்து திரும்பி வந்த பிறகு அதிலிருந்து மீண்டு வருவதற்கு ஒரு வருடத்திற்கு மேல் ஆகும்.
- ❖ சர்வதேச விண்வெளி நிலையத்தில் தங்கியிருக்கும் போதும் அதற்குப் பின்னரும் விண்வெளி வீரர்களின் மணிக்கட்டு மற்றும் கணுக்கால் ஆகிய பகுதிகளில் ஒவ்வொரு மாதமும் சுமார் 1 முதல் 2 சதவீத எலும்பு அடர்த்தி இழப்பு ஏற்படுவதைக் கண்டறிந்து உள்ளனர்.
- ❖ கிட்டத்தட்டப் பத்தாண்டுகளில் மனித உடலில் ஏற்படும் எலும்பு இழப்பின் அதே அளவிற்கு இதனால் எலும்பு அடர்த்தி இழப்பு ஏற்படுகிறது.



### சால்மோனெல்லா பாதிப்பு



- ❖ சால்மோனெல்லா பாக்டீரியாக்கள் பேரி காலைபட் என்பவரால் நிர்வகிக்கப்படுகின்ற உலகின் மிகப்பெரிய சாக்லேட் தயாரிப்பு நிறுவனத்தில் காணப்பட்டன.
- ❖ பெல்ஜியத்தில் உள்ள பேரி காலைபட்டின் வியெஸ் தொழிற்சாலை அதன் உற்பத்தியை

நிறுத்தியுள்ளது.

- ❖ மேலும், அமெரிக்காவில் பரிசோதிக்கப் பட்டவைகளில் 31% அளவிலான கோழி இறைச்சியின் மாதிரிகளில் சால்மோனெல்லா கண்டறியப்பட்டது.
- ❖ சால்மோனெல்லா என்பது சால்மோனெல்லோசிஸ் எனப்படுகின்ற, உணவு மூலம் பரவும் நோய்களை உண்டாக்கும் பாக்டீரியாக்களின் ஒரு குழுவாகும்.

## இதரச் செய்திகள்

### உலகப் போதைப்பொருள் பயன்பாடு குறித்த அறிக்கை 2022



- ❖ 2022 ஆம் ஆண்டிற்கான உலகப் போதைப்பொருள் அறிக்கை ஆனது ஐக்கிய நாடுகள் சபையின் போதைப்பொருள் மற்றும் குற்றங்களுக்கான அலுவலகத்தினால் சமீபத்தில் வெளியிடப் பட்டது.
- ❖ கஞ்சாவைச் சட்டப்பூர்வமாக்குவது என்பது அதன் தினசரிப் பயன்பாடு மற்றும் அது தொடர்பான உடல்நலப் பாதிப்புகளை அதிகரித்துள்ளது என இந்த அறிக்கை கூறுகிறது.
- ❖ ஆப்பிரிக்கா மற்றும் லத்தீன் அமெரிக்கா ஆகிய நாடுகளில், 35 வயதிற்கு உட்பட்ட நபர்களில் பெரும்பாலானோர் போதைப் பொருள் பயன்பாட்டுக் கோளாறுகளுக்கு சிகிச்சை பெற்று வருகின்றனர்.
- ❖ உலகளவில் 2 மில்லியன் அளவில் போதை மருந்துகளை ஊசி மூலம் செலுத்திக் கொள்கின்றனர்.
- ❖ இந்த எண்ணிக்கையில் பாதி பேர் ஹெபடைடிஸ் சி வகையினாலும், 1.4 மில்லியன் பேர் எச்.ஐ.வி தொற்றினாலும் மற்றும் 1.2 மில்லியன் பேர் எச்.ஐ.வி மற்றும் ஹெபடைடிஸ் சி ஆகிய இரண்டினாலும் பாதிக்கப்பட்டுள்ளனர்.
- ❖ 2019 ஆம் ஆண்டில் 11 சதவீதமாக இருந்த கோகோயின் உற்பத்தியானது 2020 ஆம் ஆண்டில் 1,982 டன்களாக அதிகரித்துள்ளது.
- ❖ 2020-2021 ஆம் ஆண்டில் உலகளாவிய ஓபியம் உற்பத்தியானது ஏழு சதவீதம் அதிகரித்துள்ளது.
- ❖ முக்கியமாக ஆப்கானிஸ்தானில் அதன் உற்பத்தி அதிகரித்ததன் காரணமாக இந்த அதிகரிப்பானது ஏற்பட்டுள்ளது.